

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Ferðslumentan og broytingartíðir

So kom hann – fyrsti kavin. Og tað eigur at fáa allar bilførarar at rakna við – koyra eftir umstøðunum sjálvandi, men at vera serstakliga árvakin í ferðsluni.

Tað kann ikki sigast nóg oftani við bilførarar kring alt landið, nú tað er farið at hvítna og vegirnir gerast hálir: verið uppafur meira ansin í ferðsluni. Tí áðrenn tit varnast tað, so hava tit mist tamarhaldið á bilinum og eru til stóran vandi fyri onnur og tykkum sjálvi.

Her verður serstakliga mint á tey mongu støðini, har børn og ung ferðast til og frá dagstovni og skúla. Síðani teir mongu gonguteigarnar fyri ikki at tosa um mongu handlarnar, sum liggja við veg við nógvar ferðslu.

Nú ferðslumál annars verða umrødd kemur fram, at føroyski ungdomurin er í nógv størsta vanda sammett við okkara grannalond. Sambart RfF doyggja lutfalsliga fleiri fólk í ferðsluni í Føroyum í mun til hini Norðurlondini.

Sambart talvu yvir deyð í ferðsluni millum 15 og 24 ár í tíðarskeiðnum 1997 og 2005, liggja Føroyar óhugnaliga nógv fremst. Vegna manglandi kanningar í Føroyum ber ikki til at útgreina tøluni, men sambart RfF kemst tað møguliga av, at í hinum londunum er vanligari at fólk ganga, súkla ella taka bussin ella tokið.

Tað er avmarkað, hvussu nógvur peningur verður brúktur uppá fyribyrging, kunning, kanningar og tiltøk í ferðsluni her heima. RfF ger eitt stórt arbeiði men vit eftirlýsa eins og RfF eisini eini ferðslutrygdarætlan fyri allar Føroyar, har allir impliseraðir partar eru við so ella so.

Ì og við at undirstøðukervið er vorðið so nógv útbyggt, og vit í dag kunnu koyra til næstan allar bygdir, krevur hetta eisini, at vit venda øllum ferðslumálum enn einaferð og spyrja, hvussu tey skulu tillagast framtíðini. Hvørja ferðslumentan vilja vit hava og hvørja fáa vit, nú m.a. ungdomar kunnu koyra úr Gásadali til Viðareiðis og heimaftur á nátt – til og úr dansi t.d? Samfelag okkara er vorðið grundleggjandi broytt hvat ferðslumynstrinum viðvíkur, at tað er so sjálvsagt, at vit taka spurningin um eina trygdarferðsluætlan fyri alt landið upp. Gott í tykkum á Ráðnum fyri Ferðslutrygd. Tit arbeiða við hesum dagliga, og tí eru tað nettupp tit, sum skulu fylgja við og gera myndugleikar og onnur varug við ferðslumál sum heild.

Sosialurin

Hans Pauli má vísa fyritiðar-pensionistunum virðing

FINNUR
HELMSDAL
tingmaður



Her fyri legði undirritaði, vegna Tjóveldisflokkinn, fyri aðru fer í hesum val-skeiðnum fram uppskot um at broyta lógina um fyritiðarpensión soleiðis, at lægsta fyritiðarpensión verður tikin av. Ístaðin skulu tey, sum fáa lægstu fyritiðarpensión fáa tað, sum í dag svarar til meðal fyritiðarpensión. Síðan hava ikki færri enn 29 fakfeløg gjørt vart við, at tey taka fult og heilt undir við uppskotinum. Og er hetta ein greið ábending um, hvussu neyðugt tað er at fáa hesa broyting framda.

Málið er ikki viðgjørt í tinginum enn, men leggur landsstýrismaðurin í almannamálum líka í tað. Hann hevur longu verið úti og boðað frá, at lægsta fyritiðarpensión skal ikki avtakast enn. Fyrst skal eitt átak setast í verk á Arbeiðsmarknaðardeildini hjá Almarnastovuni. Eitt átak, sum hevur til enda máls at fáa fyritiðarpensionistar út á arbeiðsmarknaðin. Landsstýrismaðurin ætlar at styrkja deildina soleiðis, at tað skal vera møguligt at fáa fyritiðarpensionistar til arbeiðis. Tað er sjálvandi best fyri flestu okkara at arbeiða heldur enn at fáa pensión. Men loyvir ein sær at ivast í, at landsstýrismaðurin hevur orðað hesa ætlan saman við nøkrum á Almarnastovuni. Tey, sum hava royndir innan økið vita fullvæl, hvussu torført tað er at útvega stórv til førleikatarnað fólk, tey vita hvussu strilti tað gongur, at fáa arbeiðspláss at taka slík fólk í arbeiði.

Fólk, sum kenna økið vita eisini, at primera arbeiðsuppgávan hjá Arbeiðsmarknaðardeildini er at hjálpa fólki at fáa arbeiði, sum enn ikki hava fingið pensión jattaða. Og nú skulu tey so eisini taka sær av teimum, sum hava fingið pensiónina. Vit tosa ikki um fimm ella tíggu fólk, vit tosa um gott 500, sum hava lægstu fyritiðarpensión, og møguliga um nøkur, sum fáa meðal.

Krevur fólk og tíð

Nú veit eg væl, at hvørki landsstýrismaðurin ella nakarannarbara droymirum at fáa allar fyritiðarpensionistar út á arbeiðsmarknaðin. Men skal nakar logikkur vera í, at siga at slíkt átak er alternativ til uppskot Tjóðveldisflokksins, so tosa vit væl um, at nakrir hundrað fyritiðarpensionistar koma út á arbeiðsmarknaðin 2007. Og gera vit tað, so skal Arbeiðsmarknaðardeildin ikki bara styrkjast, so skulu flestu starvsfólk á Almarnastovuni leggja verandi arbeiði niður og fara í starv á Arbeiðsmarknaðardeildini. Ja, deildin skal í hvussu er hava oman fyri 50 starvsfólk, um nakað sum helst høpi og samsvar skal vera í. Ein arbeiðsmarknaðardeild við 8-10 fólki, eg veit ikki hvat HPS ætlar, hevur ongan verðsins møguleika at fáa fleiri hundrað fyritiðarpensionistar út á arbeiðsmarknaðin 2007. Bara tað at finna arbeiðsplássini krevur eina rúgvu av tíð og starvsfólki. Og so er eitt ótal av arbeiðsuppgávum umfram.

Oman á alt kemur so eisini, at eitt slíkt átak er ótrúliga kostnaðarmikið. Tosa vit um virðilig arbeiðstilboð, tosa vit um virðiliga

løn, so skal roknast við, at landskassin skal lata umleið eina arbeiðsmannaløn fyri hvønn fyritiðarpensionist, ið kemur út á arbeiðsmarknaðin. Nøkur arbeiða ikki fulla tíð, og verður kostnaðurin tá ein brøkur av arbeiðsmannalønini. Vit skulu ikki rokna við, at arbeiðsplássini gjalda serliga nógv av lønini. Í hvussu er ikki fyrstu árin. Vit tosa tí um eitt ótal av milliónum árliga til at løna teimum, sum koma út á arbeiðsmarknaðin. Vit tosa eisini um fleiri milliónir til terra, sum skulu hjálpa hesum fólki um at fáa arbeiðsmøguleikarnar. Lesari skilur uttan iva, at talan er her um tankar ella ætlanir, sum ikki hava nakað sum helst samband við veruleikan.

Tosa vit um færri

Allarhest hava tey, sum hava tosað við landsstýrismannin um hetta mál, hugsað um nógv færri fyritiðarpensionistar sum potentiell arbeiðstakarar. Og skilur ein eisini væl, at so er. Eingin fegnast meira, enn ein sjálvur um tað, at átøk verða sett í verk fyri at fáa førleikaskerd út á arbeiðsmarknaðin. Men so mugu vit eisini minnast til og ásanna, at eitt slíkt átak ikki kann metast sum eitt alternativ til okkara uppskot um at avtaka lægstu fyritiðarpensión. Her er talan um tvey ymisk átøk, sum bæði kunnu sjósetast í senn, sum kunnu koyra parallelt uttan at vera forðing hvørt fyri øðrum.

Tað er skilagott at styrkja Arbeiðsmarknaðardeildina á Almarnastovuni soleiðis, at man har verður betri førur fyri og fær betri stundir til at fáa førleikaskerd út á arbeiðsmarknaðin. Eitt

átak, sum við tíðini fer at hava við sær, at færri fáa jattað fyritiðarpensión. Vit skulu tó ikki gloyma, at talan er um ógvuliga krevjandi arbeiðsuppgávur, sum ikki kunnu gangast við 50 ella 100 bara soleiðis. Tað ber ikki til at blæsa ein slíka deild upp eftir fáum mánaðum og síðan rokna við, at nú koma flestu fyritiðarpensionistar í arbeiði.

Hugsu um fyritiðarpensionistarnar

Fari tí at nýta høvi til at biðja Hans Paula Strøm um, ikki at hugsa so nógv um at forða lógaruppskotum Tjóðveldisflokksins. Fari inniliga at heita á landsstýrismannin um at hugsa um trongu støðuna, okkara fyritiðarpensionistar eru í. Serliga teir, sum fáa lægstu fyritiðarpensión. Teir eru lægst lønti bólkurin í samfelagnum í løtuni, tí er alneyðugt at fremja tær broytingar, sum Tjóðveldisflokkurin hevur skotið upp. Tað er alneyðugt at fremja tær beinanvegin. Einkin, púrt einki, forðar fyri, at landsstýrismaðurin samstundis arbeiðir fyri sínum ætlanum um at styrkja Arbeiðsmarknaðardeildina á Almarnastovuni. Ger hann bæði tingini, so hevur hann við einum styrkt munandi um støðuna hjá teimum, sum fáa lægstu fyritiðarpensión.

Annars kann ein ikki lata vera við at gera vart við hvussu hugstoytt tað er, at politiska viðgerðin av lógaruppskotum frá t.d. Tjóðveldisflokkinum ikki fer fram í tinginum. Landsstýrismenninir hava tikið yvir starvið hjá tingmonnum, og eru tað teir sum avgera lagnuna hjá lógaruppskotinum.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Gudny Langgaard gudny@sosialurin.fo

Henrietta Hammer henrietta@sosialurin.fo

Birgir Waag Høgenesen birgir@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Rólant Waag Dam rolant@sosialurin.fo

Heini Kristiansen heinik@sosialurin.fo

Ítróttur:

Jákup Mørk jakup@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Sosialurin í Norðoyggjum:

Nólsoy Pálsgrøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 og boða frá, leygardag tó frá kl. 11.00-13.00

Uppseting/prent:

Uppseting: Sosialurin

Prent: Prentmiðstøðin

Útgevur:

Sp/f Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað

mánadag-fríggjadag klokkan 14⁰⁰

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12
Týsdagsblaðið	Týs. kl. 10	Mán.kl. 15	Mán.kl. 12	Mán.kl. 12
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12
Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12
Fríggjadagsblaðið	Frí. kl. 10	Hós. kl. 15	Hós. kl. 12	Hós. kl. 12

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.